



QORTI TAL-MAGISTRATI (MALTA)

**MAGISTRAT DR.
DENNIS MONTEBELLO**

Seduta ta' I-20 ta' Ottubru, 2004

Avviz Numru. 219/2001/1

Avviz numru 219/01DM

Lawrence Zammit

Vs

**Chairman tal-Bord tat-Tmexxija tal-Istitut tal-Istudji
Turistici u b'digriet tat-13 ta' Frar 2002 gie kjamat in
kawza d-Direttur tat-Turizmu**

Il-Qorti,

Rat l'avviz permezz ta' liema l-attur talab il-kundanna tal-konvenut ghal hlas ta' somma ta' disa' mijas erbgha u tletin lira erba' centezmi (LM934.04) bhala danni minnu subiti in segwitu ghal incident li gara fis-7 ta' Gunju 2000 meta waqt li l-vettura nru JAA 302, propjeta tal-attur, kienet ipparkjata fil-kumpless tal-Istitut tal-Istudji Turistici gewwa Pembroke, din garrbet hsara estensiva meta scaffolding tal-hadid - li thalla inkustodit - waqa'ghal fuq l-imsemmija vettura - prevja dikjarazzjoni li ghal dan l-

incident u konsegwenzjali danni il-konvenut kien unikament responsabbi minhabba imprudenza, imperizja, negligenza u in osservanza tar-regolamenti Bl-ispejjez komprizi dawk tal-ittra interpellatorja tas-27 ta' Gunju 2000, dawk tal-ittra ufficjali tal-25 ta' Settembru 2000, u dawk tan-notifika ta' l-att lill-Avukat Generali skond il-ligi, bl-imghax legali mill-25 ta' Settembru 2000 kontra l-konvenut li gie ngunt ghas-subizzjoni.

Rat in-nota tal-eccezzjonijiet tal-konvenut fejn eccepixxa illi:

- 1 Preliminarjament, l-esponent mhux il-legittimu kuntradittur stante li r-rappresentanza tal-Istitut ghall-Istudji Turistici hija f'idejn id-Direttur tat-Turizmu;
- 2 L-incident in kwistjoni sehh minhabba imprudenza, imperizja, negligenza u inosservanza tar-regolamenti min-naha tal-attur, stante li l-attur dahal u pparkja fil-post in kwistjoni volontarjament u minghajr ebda awtorizzazzjoni, u pparkja f'post perikoluz;
- 3 Fi kwalunkwe kaz, trid tingieb prova dwar il-kwantum tad-danni allegatament sofferti;
- 4 Fir-rigward tal-ispejjez mitluba, l-ispejjez li jistghu jintalbu huma biss dawk tal-atti ufficjali tal-Qorti u ghalhekk mhux dovuti l-ebda spejjez ta' ittri li m'humiex atti tal-Qorti;
- 5 Ghalhekk l-esponent mhux responsabbi għad-danni allegatament sofferti mill-attur u m'ghandu jbatis l-ebda spejjez;
- 6 Salvi eccezzjonijiet ohra jekk ikun il-kaz, u bl-ispejjez kontra l-attur li minn issa huwa ngunt għas-subizzjoni tieghu.

Rat in-nota tal-eccezzjonijiet tal-kjamat in kawza Direttur tat-Turizmu fejn eccepixxa illi:

- 1 L-incident in kwistjoni sehh minhabba imprudenza, imperizja, negligenza u inosservanza tar-regolamenti min-naha tal-attur, stante li l-attur dahal u pparkja fil-post in kwistjoni volontarjament u minghajr ebda awtorizzazzjoni u pparkja f'post perikoluz;

Kopja Informali ta' Sentenza

- 2 Fi kwalunkwe kaz, trid tingieb prova dwar il-kwantum tad-danni allegatament sofferti;
- 3 Fir-rigward tal-ispejjez mitluba, l-ispejjes li jistghu jintalbu huma biss dawk tal-atti ufficjali tal-Qorti u ghalhekk mhux dovuti l-ebda spejjez ta' ittri li m'humiex atti tal-Qorti;
- 4 Ghalhekk l-esponent mhux responsabbi għad-danni allegatament sofferti mill-attur u m'ghandu ibati l-ebda spejjez;
- 5 Salv eccezzjonijiet ohra jekk ikun il-kaz, u bl-ispejjez kontra l-attur li minn issa huwa ngunt għas-subizzjoni tieghu.

Rat il-verbal tat-13 ta' Novembru 2002 fejn id-difensur tal-konvenut tiddikjara illi l-kontestazzjoni tal-konvenut tirrigwarda esklussivament ir-responsabbilta u mhux il-kwantum tad-danni.

Rat id-digriet tat-13 ta' Marzu 2003 fejn gie nominat lil AIC Richard Aquilina bhala perit tekniku sabiex ihejji pjanta tal-lokal u jindika fuqha dak kollu li hu relevanti għal kaz tenut kont ta' xi sottomissionijiet li jghamlu l-partijiet fl-access.

Rat ir-relazzjoni tal-perit tekniku AIC Richard Aquilina li giet ipprezentata fis-6 ta' Gunju 2003.

Semghet ix-xhieda bil-gurament;

Rat id-dokumenti esibiti;

Semghet it-trattazzjoni tad-difensuri tal-kontendenti;

Rat l-atti kollha tal-process; u

Ikkunsidrat:

Mill-kumpless tal-provi jirrizulta ampjament illi fis-7 ta' Gunju, 2000, ghall-habta ta' l-ghaxra u nofs ta' filghodu (10.30 am) meta l-vettura ta' l-attur tal-marka 'Rover' b'registrazzjoni numru JAA 302, kienet ipparkeggjata fil-

Kopja Informali ta' Sentenza

bitha tal-kumpless ‘Martin Luther King’ amministrat mic-‘Chairman’ Tal-Bord Tat-Tmexxija ta’ I-Istitut ta’ I-Istudji Turistici, u dwar liema kumpless anke I-kjamat fil-kawza, d-Direttur tat-Turizmu, assuma r-responsabbilita’, waqa’ fuq I-istess vettura ‘scaffolding’ ossia armar illi kien gie kostruwit u kien qed jigi uzat minn impjegati ta’ I-Istitut ta’ I-Istudji Turistici u dan taht I-istruzzjonijiet ta’ I-amministratur ta’ I-istess kumpless.

Dan kollu gie ukoll specifikament ikkonfermat mill-unika persuna ohra, oltre I-attur, li kienet fil-kumpless, cioe’, mill-gwardjan I-iehor Francis Micallef fid-depisozzjoni tieghu tat-13 ta’ Frar, 2002.

F’ dan I-incident il-vettura ta’ I-attur sofriet danni estensivi kif jidhru fir-ritratti li gew esebiti, u liema danni ammontaw ghas-somma komplexiva ta’ disa’ mijja u erba’ liri Maltin u erba’ centezmi (Lm904.04) liema “quantum” ma giex kontestat la mill-konvenuti u lanqas mill-kjamat fil-kawza.

Id-dokument ‘RS 12’, ritratt esebit mill-attur, juri I-post ezatt fejn kienet ipparkeggjata I-vettura ta’ I-istess attur, u anke jidher I-‘scaffolding’ li effettivament kien waqa’ fuqha u li kkawza I-hsara fuqha.

Minn naha tal-konvenut u tal-kjamat fil-kawza I-kontestazzjoni tat-talba attrici fil-mertu, hija bbazata esklussivamente fuq I-allegazzjoni li I-attur ipparkeggja I-vettura tieghu fil-post fejn giet iddannegjata volontarjament u minghajr ebda awtorizzazzjoni ta’ min kien qed jidderigi u jamministra I-kumpless, u meta I-istess post kien evidentement perikoluz.

Infatti bl-ewwel (1) eccezzjoni taghhom fil-mertu, il-konvenut u I-kjamat fil-kawza eccipew illi I-incident in kwistjoni sehh minhabba inprudenza, imperizja, negligenza u inosservanza tar-regolamenti minn naha ta’ I-attur, stante li I-attur dahal u ipparkja fil-post in kwistjoni volontarjament u minghajr ebda awtorizzazzjoni u pparkja f’post perikoluz”.

Mill-provi jirrizulta illi, dak inhar ta' l-incident kienet l-ewwel gurnata tax-xoghol ta' l-attur fil-kumpless taht it-tmexxija ta' l-'ITS' u kien qed jahdem bhala 'security guard' mall-kumpanija imsejha 'Group Four'.

Jirrizulta ukoll li dak inhar kienet gurnata ta' vaganza pubblika u ma kienx hemm impiegati ohra jew dirigenti tal-kumpless fil-bini fejn l-attur kien xoghol.

Ghalhekk, billi jirrizulta ukoll illi ebda delegat tad-diretturi tal-kumpless ma' Itaqa' ma' l-attur biex tah xi struzzjonijiet specifici dwar kif u fejn għandu jipparkeggja l-vettura tieghu, biex tista' tirnexxi l-eccezzjoni tal-konvenut u l-kjamat in kawza, huma jridu jippruvaw illi jew il-periklu li l-istess 'scaffolding' seta' jaqa' minn hin ghall-iehor kien evidenti għal kulhadd, jew li l-bitha kienet preklusa għad-dhul ta' karozzi b'ostakoli jew sinjali ndikattivi ta' xi perikolu, jew ta' projbizzjoni espressa ta' l-access.

Jirrizulta zgur illi s-'security guard' l-iehor jew almenu l-attur, ma kienux gew avzati personalment li l-parkegg fil-bitha ma kienx awtorizzat, jew li gie ndikat lilhom il-periklu minhabba l-'scaffolding' qabel ma gara l-incident.

Infatti, z-zewg gwardjani kienu pparkeggjaw il-vettura privata tagħhom f'din il-bitha, u jirrizulta ampjament li ma kellhom ebda hijel ta' xi 'scaffolding' li seta' jipperikola lilhom jew lill-vettura tagħhom.

Jirrizulta ukoll, li ghalkemm, il-bitha fejn l-attur ipparkeggja l-vettura kienet wahda nterna u mifruda b'kancell minn ambjenti ohra, ic-cavetta ta' l-istess kancell kienet fdata f'idejn l-istess gwardjani, wieħed minnhom l-attur, u li dahlu l-vettura tagħhom fil-bitha biex ipparkeggjawa hemmhekk, vicin fejn kienu xogħol u għalhekk taht il-kustodja tagħhom ukoll.

Għalkemm Taddeo Camilleri, deputat direttur tal-'ITS' isostni li mall-koxxa tar-rixtellu kien hemm sinjal li jipprekludi parkegg fil-bitha, huwa ma ndikax il-kliem ezatt miktu f'dan l-avviz u jammetti li lill-attur u lill-shabu qatt

ma kkomunikalhom direttament jew indirettament li l-ipparkeggjar fil-bitha kien prekluz.

Inoltre, l-istess Taddeo Camilleri ma giex korroborat f'dan minn xhud iehor tal-konvenut, Dennis Sammut. Dan Sammut jallega li s-sinjal ma kienx mal-koxxa tar-rixtellu, izda kien imwahhal mar-rixtellu stess u kien sinjal bil-kliem fuqu "no parking" u l-istess xhud jikkonferma illi ma kien hemm ebda sinjal simili gewwa l-bitha.

Ghalkemm dan l-istess xhud, impjegat bhala 'electrician' u 'handyman' ma' l-'ITS', interpreta li l-kliem 'no parking' mar-rixtellu huma ndikattivi illi hadd ma seta' jipparkeggja fil-bitha, din l-interpretazzjoni ma taghmilx sens billi s-sinjal seta' ikun vizibbli biss meta r-rixtellu jkun magħluq u meta għalhekk hadd ma jista' jidhol.

L-interpretazzjoni logika hija li s-sinjal mar-rixtellu kien qed javza illi hadd ma seta' jipparkeggja l-vettura tieghu quddiem ir-rixtellu meta jkun magħluq, biex anzi ma jigiex ostakolat l-access ghall-bitha.

Din l-interpretazzjoni hija ukoll korroborata mir-relazzjoni ta' l-expert tekniku u l-pjanta annessa, peress li minn hemmhekk jirrizulta illi l-perit tekniku nnota kliem miktubin fl-art quddiem ir-rixtellu 'keep clear' in konferma illi kull avviz li seta' kien hemm mar-rixtellu jew fil-vicinanzi tieghu kienu ntizi biex hadd ma jipparkeggja quddiem dan ir-rixtellu u biex anzi jzommu 'clear' l-access ghall-istess bitha.

Inoltre, il-perit tekniku waqt l-access ma nnota l-ebda sinjal fl-intern tal-bitha illi seta' kien qed javza lill-pubbliku biex ma jipparkeggjax vetturi gol-bitha u lanqas ma gie ndikat lilu xi sinjal simili.

Għalhekk in-nuqqas ta' ebda sinjal fil-bitha, li espressament kien jipprekludi parkegg ta' vetturi, in nuqqas ta' ebda avviz mogħti lill-attur li l-parkegg fil-bitha kien prekluz u n-nuqqas ta' xi ntimazzjoni lill-attur dwar il-possibilita' ta' xi periklu minhabba l-'scaffolding', jindikaw li l-attur qatt ma kellu għalfejn jiġi suspetta la li l-parkegg fil-

bitha seta' kien prekluz, jew li l-istess parkegg kien remotament perikoluz.

Iktar u iktar l-attur ma kellu jkollu ebda dubju meta kien inghata c-cavetta tar-rixtellu u naghta l-access liberu ghal go din il-bitha minghajr ebda limitazzjoni, u l-fatt illi, meta pparkeggja go din il-bitha kien hemm diga' ipparkeggjata l-vettura tal-gwardjan l-iehor, jwassal f'kumpless ta' cirkostanzi kollha ndikattivi illi l-parkegg fil-bitha fejn ipparkeggja l-attur mhux biss kien ittolerat imma anke kien awtorizzat.

Ghaldaqstant jirrizulta ampjament illi l-attur m'ghandu ebda responsabbilita' ghall-incident in kwistjoni, anzi tirrizulta, minn naha l-ohra, responsabbilita' esklussiva tad-dirigenti ta' l-'ITS' ghal dan l-incident.

Infatti, jirrizulta li l-armar ta' l-'scaffolding' kien gie fdat lil Dennis Sammut 'electrician' u lil Carmel Bonnici 'handy man' li ex *admissis* jistqarr li l-armar ta' 'scaffolding' ma kienx xogholu izda kien ukoll tal-fehma li 'biex tarma 'scaffolding' ma tridx tmur l-universita"; oltre dan innuqqas ta' sengha u esperienza ta' dawn l-impjegati huwa evidenti meta jirrikonoxxu li ma kienux jafu li jekk thalli l-fallaki u c-craret ma' l-armar dawn jistghu jilqghu go fihom ir-rih b'rizzultat li l-'scaffolding' jista' jigi spostat il-fuq.

Infatti l-istess haddiema hasbu biss biex jorbtu l-'scaffolding' mill-parti ta' fuq biss sabiex dan ma jelibx, bil-parti ta' taht għalihom sigura u mizmuma f'posta bil-piz biss tal-parti ta' fuq.

Għalhekk meta r-rih sposta l-parti ta' fuq l-armar ta' taht spicca maqlugh minghajr ebda rbit mall-hajt, b'rizzultat li waqa'.

Għalhekk ta' din in-negligenza u mperizja għandhom jirrispondu l-konvenut u l-kjamat fil-kawza bhala dirigenti tal-kumpless 'Martin Luther King', u għalhekk iridu jagħmlu tajjeb għad-danni rizultanti li sofra l-attur ammontanti għas-somma ta' disa' mijja, erbgha u tletin lira Maltin u erba' centezmi (Lm934.04).

Kopja Informali ta' Sentenza

Ghal dawn il-mottivi, il-Qorti tilqa' it-talba attrici u għar-ragunijiet indikati fl-avviz tikundanna lill-konvenut u lill-kjamat fil-kawza *in solidum* bejniethom sabiex ihallsu lill-attur is-somma mitluba ta' disa' mijha, erbgha u tletin lira Maltin u erba' centezmi (Lm934.04) bl-imghax legali mill-25 ta' Jannar, 2000.

Bl-ispejjez, komprizi dawk ta' l-ittri nterpellatorji espediti mill-attur kontra l-konvenuti u l-kjamat fil-kawza *in solidum* bejniethom.

< Sentenza Finali >

-----TMIEM-----